

Morning Dogri (NSD) National News Bulletin 10-09-2024

आकाशवाणी

- चीजें बस्तें ते सेवा सरबंधी जीएसटी काउंसल नै मैडिकल ते जीवन बीमा दे भाएं गी युक्तिसंगत बनाने लेई दौं प्रमुख मंत्री समूह बनाने दा फैसला कीता ऐ।
- मध्यप्रदेश सरकार नै तैहसीलें, जिलें ते संभागें दी नमें सिरिया नियानदेही लेई हदबंदी कमीशन दा गठन कीता ऐ।
- दिल्ली सरकार नै प्रदूषण कन्नै निबड़ने लेई पटाखें उप्पर पूरी चाल्ली बंदश लाई दित्ती ऐ।
- विदेश मंत्री डॉ.एस.जयशंकर होर अज्जै थमां जर्मनी दे दो रोजा दौरे पर जा'रदे न।
- अमरीका निरंतर कुलसंसारी मुल्ल चैन लेई भारत दे सैमी कंडक्टर मिशन कन्नै सांझ-भ्याली करोग।
- चीन च खेड्डी जा'रदी मर्दे दी एशियाई चैंपियन ट्रॉफी प्रतियोगिता च भारत नै जापान गी 5-1 कन्नै मात दित्ती।

<><><><><><>

GST

केन्द्री खजाना मंत्री निर्मला सीतारमण होरें आखेआ ऐ जे जीएसटी काउंसल नै मंत्रिएं दे समूह आले दो ग्रुप बनाने दा फैसला कीता ऐ। इनें दऊं ग्रुपें चा इक मैडिकल ते सेहत बीमा गी युक्तिसंगत बनाने ते दूआ मुआवजे सरबंधी सैस दे मामलें गी दिक्खग। उनें आखेआ जे नवम्बर म्हीने च लगने आली जीएसटी काउंसल दी मीटिंग च मैडिकल ते जीवन बीमा सरबंधी इस ग्रुप दी सफारशें पर चर्चा करोग। सुश्री सीतारमण होरें आखेआ जे मैडिकल जीवन बीमा बारे रिपोर्ट मंत्रिएं दे समूह आस्सेआ अक्तूबर दे खीरें च पेश कीती जाग। जीओएम वरिष्ठ नागरिकें दे बीमा, जीवन बीमा ग्रुप बीमा आले मामले बारे च चर्चा करोग। जीएसटी काउंसल दी 59मीं बैठक कल नमीं दिल्ली च लग्गी। काउंसल नै फैसला कीता ऐ जे कौंसर दी बमारी लेई दुआइएं पर जीएसटी गी मजूदा 12 फीसदी थमां घटाइयै 5 फीसदी कीता जाग।

इस दरान डॉ. जयशंकर होर दपक्खी सरबंधे दा जायजा लैंगन ते होरने क्षेत्रे च मौके दा पता लांगन। जर्मनी भारत दा इक महत्वपूर्ण कारोबारी भ्याल मुख्य ऐ ते सिद्दे विदेशी निवेश दा प्रमुख सोत्र ऐ।

<><><><><><>

US-India

अमरीका ने आखेआ ऐ जे अंतर्राष्ट्रीय तकनीकी सुरक्षा ते नमिएं काह्डे सरबंधी आईटीएसआई फंड तैहत भारत कन्नै रलियै सैमीकंडक्टर मिशन तैहत कुल संसारी सैमीकंडक्टर लेई रौंह दे विकास ते विस्तार लेई कम्म करोग। एह फंड 2022 आले चिप्स कनून तैहत बनाया गेआ हा। इक ब्यानै च अमरीकी विदेश मंत्री होरें आखेआ जे एह सांझेदारी लचीलेपन, सुरक्षते ते टिकाऊ कुलसंसारी सैमीकंडक्टर वैल्यू चेन तैआर करने च मददगार होग। इक सोशल मीडिया रिपोर्ट च अमरीका भारत अमरीका दे उप-विदेश मंत्री, कूर्ट कैंबल होरें आखेआ हा जे बाईडन प्रशासन बश्कार सांझ-भ्याली गी होर निग्गर करना, बाइडन प्रशासन आस्सेआ चुकी गेदी गैई चा बड़ी महत्वै आली गैह ऐ। उनें आखेआ जे भारत-अमरीका दे प्रशासनें लगातार सांझ-भ्याली गी होर मती उंचाइएं तगर लेई जाने बक्खी प्रयास कीता ऐ। उनें मेद जाहर कीती जे इनें रिश्ते गी होरने निग्गर करने बक्खी कोशशां जारी रौंहगन। दौनें मुख्ये बश्कार साथ सैहयोग भारत दे सैमीकंडक्टर उद्योग दे समर्थ गी होर बल दिंदा ऐ जेहदा लाह दौनें मुख्ये पर पुज्जग।

<><><><><><>

IMD

मौसम विभाग नै पूर्वी मध्यप्रदेश च बड़ी मती बरखा होने दी पेशगोई कीती ऐ। मैहकमे नै आखेआ ऐ जे पच्छमी मध्यप्रदेश, विदर्भ, ओडिशा ते पूर्वी उत्तर प्रदेश च बी बड़ी भारी बरखा होई सकदी ऐ। मैहकमे नै झारखंड, पच्छम बंगाल, बिहार, उत्तर-पूर्वी भारत, उत्तर प्रदेश, हरियाणा, गोवा, कोंकन ते गुजरात च कल्लै थमां अगले चार दिनें तोड़ी भारी बरखा होने दी संभावना जताई ऐ। दक्खन भारत च केरल, माहे, दक्खनी कर्नाटक, तटीय आंध्रप्रदेश, यमन च बी भारी बरखा होने दी संभावना ऐ।

<><><><><><>

PM-Padma Awards

प्रधानमंत्री नरेन्द्र मोदी होरें पद्मश्री पुरस्कारें लेई प्ररेणा स्रोत हस्तिएं दे नाएं गी भेजने लेई लोकें गी अपील कीती ऐ। इनें पुरस्कारें लेई नामजदगिएं दी खीरी तरीक 15 सितम्बर ऐ। इक सोशल मीडिया पोस्ट च प्रधानमंत्री होरें एह गल्ल सांझा करदे होइ खुशी जाहर कीती ऐ किश नामजदगियां हासल होई चुकीयां न।

<><><><><><>

Hockey

चीन च खेड्डी जा'रदी मद्रें दी एशियाई चेंपियन ट्रॉफी हॉकी प्रतियोगिता च भारत नै अपने दुए मैच च जापान गी 5-1 कन्ने हराई दित्ता। एहदे थमां पैहले भारत नै अपने पैहले मैच च मेजबान चीन गी 3-0 कन्ने मात दित्ती ही। भारत दा अगला मकाबला हुन कल मलेशिया कन्ने होग।

<><><><><><>